



«**Π**αρά τό ὅτι ὁ Θεός γνωρίζει ὅλες τίς ἀνάγκες μας, ἡ προσευχή μᾶς εἶναι ἀναγκαία γιά τήν ἐξάγνιση καί τό φωτισμό τῆς ψυχῆς μας. Τό νά βρίσκεται κανεῖς στή λιακάδα εἶναι καλό: ἀπολαμβάνει φῶς καί ζεστασιά.

Κατά τόν ἴδιο τρόπο, ὅταν προσευχόμαστε ἐνώπιον τοῦ Θεοῦ, τοῦ πνευματικοῦ μας Ἡλίου, θερμαινόμαστε καί φωτιζόμαστε».

Ἁγ. Ἰωάννης τῆς Κρονστάνδης



Καθημερινή προσευχή

«**Καθ' ἐκάστην ἡμέραν**
εὐλογήσω σε...»



ΤΡΙΣΑΓΙΟΝ

Εἰς τό ὄνομα τοῦ Πατρός καί τοῦ Υἱοῦ καί τοῦ Ἁγίου Πνεύματος. Ἄμην.

Δόξα σοι, ὁ Θεός ἡμῶν, δόξα σοι.

Βασιλεῦ οὐράνιε, Παράκλητε, τό Πνεῦμα τῆς ἀληθείας, ὁ πανταχοῦ παρών καί τά πάντα πληρῶν, ὁ θησαυρός τῶν ἀγαθῶν καί ζωῆς χορηγός, ἐλθέ καί σκῆνωσον ἐν ἡμῖν καί καθάρισον ἡμᾶς ἀπό πάσης κηλίδος, καί σῶσον, Ἁγαθέ, τās ψυχάς ἡμῶν. Ἄμην.

Ἄγιος ὁ Θεός, Ἁγιος Ἰσχυρός, Ἁγιος Ἀθάνατος, ἐλέησον ἡμᾶς (ψ').

Δόξα Πατρί καί Υἱῷ καί Ἁγίῳ Πνεύματι. Καί νῦν καί ἀεί καί εἰς τούς αἰῶνας τῶν αἰῶνων. Ἄμην.

Παναγία Τριάς, ἐλέησον ἡμᾶς· Κύριε, ἰλάσθητι ταῖς ἁμαρτίαις ἡμῶν· Δέσποτα, συγχώρησον τās ἀνομίας ἡμῖν· Ἁγίε, ἐπί-

σκεψαί καί ἴασαί τās ἀσθενείας ἡμῶν, ἔνεκεν τοῦ ὀνόματος σου.

Κύριε, ἐλέησον (ψ').

Δόξα Πατρί καί Υἱῷ καί Ἁγίῳ Πνεύματι. Καί νῦν καί ἀεί καί εἰς τούς αἰῶνας τῶν αἰῶνων. Ἄμην.

Πάτερ ἡμῶν, ὁ ἐν τοῖς οὐρανοῖς· ἀγιασθήτω τό ὄνομά σου, ἐλθέτω ἡ βασιλεία σου, γενηθήτω τό θέλημά σου, ὡς ἐν οὐρανῷ, καί ἐπί τῆς γῆς. Τόν ἄρτον ἡμῶν τόν ἐπιούσιον δός ἡμῖν σήμερον. Καί ἄφες ἡμῖν τά ὀφειλήματα ἡμῶν, ὡς καί ἡμεῖς ἀφίεμεν τοῖς ὀφειλέταις ἡμῶν. Καί μή εἰσενέγκῃς ἡμᾶς εἰς πειρασμόν, ἀλλά ῥῶσαι ἡμᾶς ἀπό τοῦ πονηροῦ. Ἄμην.

Δεῦτε προσκυνήσωμεν καί προσπέσωμεν τῷ Βασιλεῖ ἡμῶν Θεῷ.

Δεῦτε προσκυνήσωμεν καί προσπέσωμεν Χριστῷ τῷ Βασιλεῖ ἡμῶν Θεῷ.

Δεῦτε προσκυνήσωμεν καί προσπέσωμεν αὐτῷ, Χριστῷ τῷ Βασιλεῖ καί Θεῷ ἡμῶν.

Στό σημείο αὐτό μπορούμε νά προσθέσουμε ἕναν ἢ περισσότερους ψαλμούς ἀπό τό Ψαλτήριο, ἀπό τό ὅποιο παραθέτουμε μερικούς κατ' ἐπιλογὴν γιά τό πρωί ἢ τό βράδυ, ἀνάλογα μέ τό περιεχόμενό τους.

ΨΑΛΜΟΙ

(Κατάλληλοι γιά τήν πρωινή προσευχή)

Ψαλμός ρκ' (120)

Ἦρα τούς ὀφθαλμούς μου εἰς τά ὄρη, ὅθεν ἦξει ἡ βοήθειά μου. Ἡ βοήθειά μου παρά Κυρίου τοῦ ποιήσαντος τόν οὐρανόν καί τήν γῆν. Μή δόξης εἰς σάλον τόν πόδα σου, μηδέ νυστάξῃ ὁ φυλάσσων σε. Ἴδού οὐ νυστάξει οὐδέ ὑπνώσει ὁ φυλάσσων τόν Ἰσραήλ. Κύριος φυλάξει σε, Κύριος σκέπη σοι ἐπί χεῖρα δεξιάν σου· ἡμέρας ὁ ἥλιος οὐ συγκαύσει σε, οὐδέ ἡ σελήνη τήν νύκτα. Κύριος φυλάξει σε ἀπό παντός κακοῦ, φυλάξει τήν ψυχὴν σου ὁ Κύριος. Κύριος φυλάξει τήν εἴσοδόν σου καί τήν ἔξοδόν σου ἀπό τοῦ νῦν καί ἕως τοῦ αἰῶνος.

(*Από τήν ἀκολουθία τοῦ Μεσονυκτικοῦ)

Ψαλμός ξβ' (62)

Ὁ Θεός ὁ Θεός μου, πρὸς σέ ὀρθρίζω· ἐδίψησέ σε ἡ ψυχὴ μου, ποσαπλῶς σοι ἡ σάρξ μου ἐν γῆ ἐρήμῳ καί ἀβάτῳ καί ἀνύδρῳ. Οὕτως ἐν τῷ ἀγίῳ ὤφθην σοι τοῦ ἰδεῖν τήν δύναμίν σου καί τήν δόξαν σου.

Ἔτι κρεῖσσον τό ἔλεός σου ὑπέρ ζωάς· τά χεῖλη μου ἐπαινέσουσί σε. Οὕτως εὐλόγησω σε ἐν τῇ ζωῇ μου καί ἐν τῷ ὀνόματί σου ἄρῳ τὰς χεῖράς μου. Ὡς ἐκ στέατος καί πίοτιος ἐμπλησθεῖν ἡ ψυχὴ μου, καί χεῖλη ἀγαλλιάσεως αἰνέσει τό στόμα μου. Εἰ ἐμνημόνευόν σου ἐπί τῆς στρωμνῆς μου, ἐν τοῖς ὄρθροισ ἐμελέτων εἰς σέ· ὅτι ἐγενήθης βοηθός μου, καί ἐν τῇ σκέπῃ τῶν περὺγῶν σου ἀγαλλιάσομαι. Ἐκολλήθη ἡ ψυχὴ μου ὀπίσω σου, ἐμοῦ δέ ἀντελάβετο ἡ δεξιὰ σου. Αὐτοὶ δέ εἰς μάτην ἐζήτησαν τήν ψυχὴν μου, εἰσελεύσονται εἰς τά κατώτατα τῆς γῆς· παραδοθήσονται εἰς χεῖρας ρομφαίας, μερίδες ἀλωπέκων ἔσονται. Ὁ δέ βασιλεὺς εὐφρανθήσεται ἐπί τῷ Θεῷ, ἐπαινεθήσεται πᾶς ὁ ὀμνῶν ἐν αὐτῷ, ὅτι ἐνεφράγη στόμα λαλούντων ἄδικα.

(*Από τήν ἀκολουθία τοῦ Ὄρθρου)

Ψαλμός ε' (5)

Τὰ ρήματά μου ἐνώτισαι, Κύριε, σύνες τῆς κραυγῆς μου· πρόσχευς τῇ φωνῇ τῆς δεήσεώς μου, ὁ βασιλεὺς μου καί ὁ Θεός μου, ὅτι πρὸς σέ προσεύξομαι, Κύριε· τό

πρωῖ εἰσακούσῃ τῆς φωνῆς μου, τό πρωῖ παραστήσομαί σοι καί ἐπόψει με· ὅτι οὐκί Θεός θέλων ἀνομίαν σύ εἶ· οὐ παροικήσει σοι πονηρεύμενος, οὐδέ διαμενουσί παράνομοι κατέναντι τῶν ὀφθαλμῶν σου· ἐμίσησας πάντας τούς ἐργαζομένους τήν ἀνομίαν· ἀπολεῖς πάντας τούς λαλοῦντας τό ψεῦδος. Ἄνδρα αἱμάτων καί δόλιον βδελύσσεται Κύριος. Ἐγώ δέ ἐν τῷ πλήθει τοῦ ἐλέους σου εἰσελεύσομαι εἰς τόν οἶκόν σου, προσκυνήσω πρός ναόν ἅγιόν σου ἐν φόβῳ σου. Κύριε, ὀδήγησόν με ἐν τῇ δικαιοσύνῃ σου ἕνεκα τῶν ἐχθρῶν μου, κατεύθυνον ἐνώπιόν σου τήν ὁδόν μου. Ὅτι οὐκ ἔστιν ἐν τῷ στόματι αὐτῶν ἀλήθεια, ἡ καρδία αὐτῶν ματαιά· τάφος ἀνεωγμένος ὁ λάρυγξ αὐτῶν, ταῖς γλώσσαις αὐτῶν ἐδολιοῦσαν. Κρίνον αὐτούς, ὁ Θεός. Ἀποπεσάτωσαν ἀπό τῶν διαβουλιῶν αὐτῶν· κατά τό πλήθος τῶν ἀσεβειῶν αὐτῶν ἔξωσον αὐτούς, ὅτι παρεπίκρανάς σε, Κύριε. Καί εὐφρανθήσονται πάντες οἱ ἐλπίζοντες ἐπί σέ· εἰς αἰῶνα ἀγαλλιάσονται, καί κατασκηνώσεις ἐν αὐτοῖς, καί καυχήσονται ἐν σοί πάντες οἱ ἀγαπῶντες τό ὄνομά σου. Ὅτι σύ εὐλογῆσεις δίκαιον

Κύριε, ὡς ὄπλῳ εὐδοκίας ἐστεφάνωσας ἡμᾶς.

(Ἐκ τῆς ἀκολουθίας τῆς Α΄ Ὑμῶν)

ΨΑΛΜΟΙ

(Κατάλληλοι γιά τί βραδινή προσευχή)

Ψαλμός πγ' (83)

Ως ἀγαπητά τά σκηνώματά σου, Κύριε τῶν δυνάμεων. Ἐπιποθεῖ καί ἐκλείπει ἡ ψυχή μου εἰς τās αὐλὰς τοῦ Κυρίου, ἡ καρδία μου καί ἡ σάρξ μου ἠγαλλιάσαντο ἐπί Θεόν ζῶντα. Καί γάρ σιρουθίον εὗρεν ἑαυτῷ οἰκίαν καί τρυγῶν νοσσιάν ἑαυτῆ, οὗ θήσει τά νοσσία ἑαυτῆς, τά θυσιαστήριά σου, Κύριε τῶν δυνάμεων, ὁ βασιλεύς μου καί ὁ Θεός μου. Μακάριοι οἱ κατοικοῦντες ἐν τῷ οἴκῳ σου, εἰς τούς αἰῶνας τῶν αἰώνων αἰνέσουσί σε. Μακάριος ἀνὴρ, ὃς ἔστιν ἡ ἀντίληψις αὐτοῦ παρά σοί ἀναβάσεις ἐν τῇ καρδίᾳ αὐτοῦ διέθετο εἰς τήν κοιλάδα τοῦ κλαυθμῶνος, εἰς τόν τόπον, ὃν ἔθετο· καί γάρ εὐλογίας δώσει ὁ νομοθετῶν. Πορεύσονται ἐκ δυνάμεως εἰς δύναμιν, ὀφθήσεται ὁ Θεός τῶν θεῶν ἐν Σιών. Κύριε ὁ Θεός τῶν δυνάμεων, εἰς-

ἀκουσον τῆς προσευκῆς μου, ἐνώπιαι, ὁ Θεός Ἰακώβ. Ὑπερασπιστά ἡμῶν, ἴδε, ὁ Θεός, καί ἐπίβλεψον εἰς τό πρόσωπον τοῦ χριστοῦ σου. Ὅτι κρείσσων ἡμέρα μία ἐν ταῖς αὐλαῖς σου ὑπέρ χιλιάδας· ἐξελεξάμην παραρριπιεῖσθαι ἐν τῷ οἴκῳ τοῦ Θεοῦ μου μᾶλλον ἢ οἰκεῖν με ἐν σκηνώμασιν ἁμαρτωλῶν. Ὅτι ἔλεος καί ἀλήθειαν ἀγαπᾷ Κύριος ὁ Θεός, χάριν καί δόξαν δώσει Κύριος οὐ στερήσει τά ἀγαθὰ τοῖς πορευομένοις ἐν ἀκακίᾳ. Κύριε, ὁ Θεός τῶν δυνάμεων, μακάριος ἄνθρωπος ὁ ἐλπίζων ἐπί σέ.

(Ἀπό τήν ἀκολουθία τῆς Θ' Ὡρας)

Ψαλμός ρμ' (140)

Κύριε, ἐκέκραξα πρὸς σέ, εἰσάκουσόν μου· πρόσχες τῇ φωνῇ τῆς δεήσεώς μου ἐν τῷ κεκραγέναι με πρὸς σέ. Κατευθυνθήτω ἡ προσευχή μου ὡς θυμίαμα ἐνώπιόν σου, ἔπαρσις τῶν χειρῶν μου θυσία ἔσπερινῆ. Θεοῦ, Κύριε, φυλακὴν τῷ στόματί μου καί θύραν περιοχῆς περὶ τά χεῖλη μου. Μὴ ἐκκλίνης τὴν καρδίαν μου εἰς λόγους πονηρίας τοῦ προφασίζεσθαι προφάσεις ἐν ἁμαρτίαις σὺν ἀνθρώποις ἐργαζομένοις τὴν

ἀνομίαν, καί οὐ μὴ συνδυάσω μετὰ τῶν ἐκλεκτῶν αὐτῶν. Παιδεύσει με δίκαιος ἐν ἐλέει καί ἐλέγξει με, ἔλαιον δέ ἁμαρτωλοῦ μὴ λιπανάτω τὴν κεφαλὴν μου· ὅτι ἔτι καί ἡ προσευχή μου ἐν ταῖς εὐδοκίαις αὐτῶν. Κατεπόθησαν ἐχόμενα πέτρας οἱ κριταὶ αὐτῶν· ἀκούσονται τά ῥήματά μου ὅτι ἠδύνθησαν. Ὡσεὶ πάχος γῆς ἐρράγη ἐπὶ τῆς γῆς, διεσκορπίσθη τά ὀστᾶ αὐτῶν παρὰ τὸν ἄδην. Ὅτι πρὸς σέ, Κύριε, Κύριε, οἱ ὀφθαλμοί μου· ἐπὶ σοὶ ἤλπισα, μὴ ἀντανέλης τὴν ψυχήν μου. Φύλαξόν με ἀπὸ παγίδος, ἧς συνεσπῆσαντό μοι, καί ἀπὸ σκανδάλων τῶν ἐργαζομένων τὴν ἀνομίαν. Πεσοῦνται ἐν ἀμφιβλήστρω αὐτῶν οἱ ἁμαρτωλοί· κατὰ μόνας εἰμί ἐγὼ ἕως ἄν παρέλθω.

(Ἀπό τήν ἀκολουθία τοῦ Ἑσπερινοῦ)

Ψαλμός ρμα' (141)

Φωνῇ μου πρὸς Κύριον ἐκέκραξα, φωνῇ μου πρὸς Κύριον ἐδεήθην. Ἐκκεῶ ἐνώπιον αὐτοῦ τὴν δέησίν μου, τὴν θλιψίν μου ἐνώπιον αὐτοῦ ἀπαγγελῶ. Ἐν τῷ ἐκλείπειν ἐξ ἐμοῦ τό πνεῦμά μου καί σύ ἔγνωσ τὰς τρίβους μου· ἐν ὁδῷ ταύτῃ, ἧ

ἐπορευόμην, ἔκρυσαν παγίδα μοι. Κατενόουν εἰς τὰ δεξιά καί ἐπέβλεπον, καί οὐκ ἦν ὁ ἐπιγινώσκων με· ἀπώλετο φυγή ἀπ' ἐμοῦ, καί οὐκ ἔστιν ὁ ἐκζητῶν τὴν ψυχὴν μου. Ἐκέκραξα πρὸς σέ, Κύριε, εἶπα· σὺ εἶ ἡ ἐλπίς μου, μερίς μου εἶ ἐν γῆ ζώντων. Πρόσχευς πρὸς τὴν δέσπίν μου, ὅτι ἐταπεινώθην σφόδρα· ρῦσαι με ἐκ τῶν καταδικόντων με, ὅτι ἐκραταιώθησαν ὑπὲρ ἐμέ. Ἐξάγαγε ἐκ φυλακῆς τὴν ψυχὴν μου τοῦ ἐξομολογήσασθαι τῷ ὀνόματί σου· ἐμέ ὑπομενοῦσι δίκαιοι ἕως οὗ ἀνταποδῶς μοι.

(Ἄπό τὴν ἀκολουθία τοῦ Ἑσπερινοῦ)

ΔΟΞΟΛΟΓΙΑ

Δόξα σοι τῷ δείξαντι τό φῶς(*). Δόξα ἐν ὑψίστοις Θεῷ, καί ἐπὶ γῆς εἰρήνη, ἐν ἀνθρώποις εὐδοκία. Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι διὰ τὴν μεγάλην σου δόξαν. Κύριε Βασιλεῦ, ἐπουράνιε Θεέ, Πάτερ παντοκράτορ· Κύριε Υἱέ Μονογενές, Ἰησοῦ Χριστέ, καί Ἅγιον Πνεῦμα. Κύριε ὁ Θεός, ὁ Ἄμνος τοῦ

(* Τὴ φράση αὐτὴ τί λέμε μόνο κατὰ τὴν πρῶνὴν προσευχή.

Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου· ἐλέησον ἡμᾶς, ὁ αἴρων τὰς ἁμαρτίας τοῦ κόσμου. Πρόσδεξαι τὴν δέσπιν ἡμῶν, ὁ καθήμενος ἐν δεξιᾷ τοῦ Πατρὸς, καί ἐλέησον ἡμᾶς. Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν. Καθ' ἐκάστην ἡμέραν (ἐσπέραν) εὐλογήσω σε, καί αἰνέσω τό ὄνομά σου εἰς τὸν αἰῶνα, καί εἰς τὸν αἰῶνα τοῦ αἰῶνος. Κύριε, καταφυγή ἐγενήθης ἡμῖν ἐν γενεᾷ καί γενεᾷ. Ἐγὼ εἶπα· Κύριε, ἐλέησόν με· ἴσασαι τὴν ψυχὴν μου, ὅτι ἥμαρτόν σοι. Κύριε, πρὸς σέ κατέφυγον· δίδαξόν με τοῦ ποιεῖν τό θέλημά σου, ὅτι σὺ εἶ ὁ Θεός μου. Ὅτι παρά σοί πηγή ζωῆς· ἐν τῷ φωτί σου ὀψόμεθα φῶς. Παράτεινον τό ἔλεός σου τοῖς γινώσκουσί σε. Καταξίωσον, Κύριε, ἐν τῇ ἡμέρᾳ (νυκτί) ταύτῃ, ἀναμαρτίτους φυλαχθῆναι ἡμᾶς. Εὐλογητός εἶ, Κύριε, ὁ Θεός τῶν Πατέρων ἡμῶν, καί αἰνετόν καί δεδοξασμένον τό ὄνομά σου εἰς τοὺς αἰῶνας. Ἀμήν. Γένοιτο, Κύριε, τό ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητός εἶ, Κύριε· δίδαξόν με τὰ δικαιώματά σου. Εὐλογητός εἶ, Δέσποτα· συνέτισόν με

τά δικαιώματά σου. Εὐλογητός εἶ, Ἅγιε· φώτισόν με τοῖς δικαιώμασί σου. Κύριε, τό ἔλεός σου εἰς τόν αἰῶνα· τά ἔργα τῶν χειρῶν σου μή παρίδης. Σοί πρέπει αἶνος, σοί πρέπει ὕμνος, σοί δόξα πρέπει, τῷ Πατρί καί τῷ Υἱῷ καί τῷ Ἁγίῳ Πνεύματι, νῦν καί ἀεί καί εἰς τούς αἰῶνας τῶν αἰώνων. Ἄμην.

ΤΟ ΣΥΜΒΟΛΟΝ ΤΗΣ ΠΙΣΤΕΩΣ

Πιστεύω εἰς ἓνα Θεόν, Πατέρα παντοκράτορα, ποιητήν οὐρανοῦ καί γῆς, ὁρατῶν τε πάντων καί ἀορατῶν. Καί εἰς ἓνα Κύριον Ἰησοῦν Χριστόν, τόν Υἱόν τοῦ Θεοῦ τόν μονογενῆ, τόν ἐκ τοῦ Πατρὸς γεννηθέντα πρό πάντων τῶν αἰώνων· Φῶς ἐκ φωτός, Θεόν ἀληθινόν ἐκ Θεοῦ ἀληθινοῦ γεννηθέντα, οὐ ποιηθέντα, ὁμοούσιον τῷ Πατρί, δι' οὗ τά πάντα ἐγένετο. Τόν δι' ἡμᾶς τούς ἀνθρώπους καί διά τήν ἡμετέραν σωτηρίαν κατελθόντα ἐκ τῶν οὐρανῶν καί σαρκωθέντα ἐκ Πνεύματος Ἁγίου καί Μαρίας τῆς Παρθένου καί ἐνανθρωπήσαντα. Σταυρωθέντα τε ὑπέρ ἡμῶν ἐπί Ποντίου Πιλάτου, καί παθόντα,

καί ταφέντα. Καί ἀναστάντα τῇ τρίτῃ ἡμέρᾳ κατὰ τās Γραφάς. Καί ἀνελθόντα εἰς τούς οὐρανοὺς καί καθεζόμενον ἐκ δεξιῶν τοῦ Πατρὸς. Καί πάλιν ἐρχόμενον μετὰ δόξης κρῖναι ζῶντας καί νεκρούς· οὗ τῆς βασιλείας οὐκ ἔσται τέλος. Καί εἰς τό Πνεῦμα τό Ἅγιον, τό Κύριον, τό ζωοποιόν, τό ἐκ τοῦ Πατρὸς ἐκπορευόμενον, τό σύν Πατρί καί Υἱῷ συμπροσκυνούμενον καί συνδοξαζόμενον, τό λαλήσαν διά τῶν Προφητῶν. Εἰς μίαν, ἁγίαν, καθολικὴν καί ἀποστολικὴν Ἐκκλησίαν. Ὁμολογῶ ἓν Βάπτισμα εἰς ἄφεσιν ἁμαρτιῶν. Προσδοκῶ ἀνάστασιν νεκρῶν. Καί ζωὴν τοῦ μέλλοντος αἰῶνος. Ἄμην.

Στό σημεῖο αὐτό συνεχίζουμε μέ τήν ἀνάγνωση πρωινῶν ἢ βραδινῶν ἢ περιστάσιακῶν προσευχῶν, πού ἐμπεριέχονται στίς παρακάτω σελίδες.

Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ, ὁ Θεός, ἐλέησον καί σῶσον ἡμᾶς. Ἄμην.

